



Kunsill Lokali Qrendi

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

Il-Ġimgħa 15 ta' Novembru 2019

IT-TMIEN LEĠISLATURA

AĠENDA Numru 6

Laqgħa tal-Kunsill Lokali tal-Qrendi

Lill-Membri kollha tal-Kunsill Lokali

Qiegħed tiġi mitlub/a biex tattendi għal-laqgħa tal-Kunsill Lokali numru 6 li ser tinzamm fl-Uffiċċju Amministrattiv tal-Kunsill Lokali nhar il-Ħamis 21 ta' Novembru 2019 fil-5:30pm.

Din il-laqgħa ser tixxandar *live* fuq l-*internet* u hi miftuħa għall-pubbliku.

IFFIRMATA

Chris Falzon

Segretarju Eżekuttiv

AĠENDA

- 06.1 Qari tal-ittri ta' apologiji;
- 06.2 Kunsiderazzjoni u Approvazzjoni tal-Minuti;
- 06.3 Komunikazzjoni mis-Sindku;
- 06.4 Tweġibiet għall-Mistoqsijiet tal-Kunsillieri;
- 06.5 Rapport;
- 06.6 Ir-Rapport tal-Awditur Ġenerali dwar il-qagħda finanzjarja tal-Kunsill Lokali tal-Qrendi;
- 06.7 Agġornament dwar il-bini taċ-Ċentru Ċiviku l-ġdid tal-Kunsill Lokali tal-Qrendi;
- 06.8 Agġudikazzjoni tal-Kwotazzjonijiet għall-Hatra ta' Data Protection Officer;
- 06.9 Il-Hatra ta' Contracts Manager fil-Kunsill Lokali tal-Qrendi;
- 06.10 Agġornament dwar il-format ta' kif jingħata Ġieħ il-Qrendi;
- 06.11 Agġornament dwar l-attivitajiet kulturali fil-Qrendi matul Diċembru 2019;
- 06.12 Agġornament dwar il-mixgħela tad-dawl għall-festi tal-Milied u l-Ewwel tas-Sena;
- 06.13 Agġornament dwar il-Festival tal-Patata 2020;
- 06.14 Deċiżjoni dwar Measure 4 – Development of Green Infrastructure;
- 06.15 Kunsiderazzjoni u Approvazzjoni tal-iskeda ta' pagamenti;
- 06.16 Tmiem tal-laqgħa u data tas-seduta li jmiss.



Kunsill Lokali Qrendi

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

Minuti tas-6 Laqgħa tat-tmien legiżlatura tal-Kunsill Lokali tal-Qrendi li saret nhar il-Hamis 21 ta' Novembru 2019 fil-5:30pm fl-Uffiċċju tal-Kunsill, 7, Triq il-Knisja, Qrendi u spiċċat fit-8pm.

Preżenti:

Sindku
Viċi Sindku
Kunsillier
Kunsillier
Ambaxxatur għaž-
Żgħażaġh

David Schembri MQR
Patrick Bugeja
Charles Zerafa
Daniel Farrugia
Gabriel Camilleri

Assenti:

Kunsilliera

Marion Parnis

Uffiċjal:

Segretarju Eżekuttiv

Chris Falzon

Is-Sindku David Schembri MQR ippreseda.



Kunsill Lokali Qrendi

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

06.1 QARI TAL-ITTRI TA' APOLOĠIJA

06.1.1 Inqrat ittra t'apoloġija mibgħuta mill-Kunsilliera Marion Parnis.

06.1.2 Is-Sindku David Schembri ppropona li l-Kunsill Lokali jaċċetta l-apoloġija tal-Kunsilliera Parnis.

06.1.3 Il-Viċi Sindku Patrick Bugeja ssekonda u l-Kunsill Lokali qabel unanimament.

06.2 KUNSIDERAZZJONI U APPROVAZZJONI TAL-MINUTI

06.2.1 Il-Minuti tal-5 Laqgħa tal-Kunsill Lokali tal-Qrendi kienu proponuti mill-Viċi Sindku Patrick Bugeja.

06.2.2 Il-Kunsillier Daniel Farrugia ssekonda l-Minuti u l-Kunsill Lokali qabel unanimament.

Is-Sindku David Schembri għadda mozzjoni sabiex il-Minuti 06.3, 06.4 u 06.5 jiġu diskussi wara Minuta 06.14 f'din l-istess laqgħa, liema mozzjoni kienet issekondata mill-Viċi Sindku Patrick Bugeja u maqbula unanimament mill-membri tal-Kunsill Lokali tal-Qrendi.



Kunsill Lokali Qrendi

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

06.6 IR-RAPPORT TAL-AWDITUR ĠENERALI DWAR IL-QAGHDA FINANZJARJA TAL-KUNSILL LOKALI TAL-QRENDI

- 06.6.1 Is-Sindku David Schembri qal li fl-aħħar ġimghat issemmejna fir-rapport tal-Awditur Ġenerali u ntqal li ma bagħtniex l-Audited Financial Statements 2018.
- 06.6.2 Qal li huwa minnu li aħna għadna ma dahħalniex l-Audited Financial Statements u dan minħabba li l-awdituri tal-NAO għadhom ma ffinnalizzawx ir-rapport tagħhom minħabba li hemm problema fil-Fixed Asset Register.
- 06.6.3 Spjega kif fis-16 t'Awwissu 2019 saret laqgħa bejn l-awdituri tal-NAO u l-accountant tal-Kunsill Lokali fejn ġie spjegat li jekk mhijiex se tiġi rrangata l-anomalija li hemm fil-FAR mill-2015 'il quddiem, allura kull sena l-awdituri ser ikollhom jikkwalifikaw l-accounts tal-Kunsill Lokali.
- 06.6.4 Żied li d-deċiżjoni finali kienet li l-Kunsill Lokali ser jagħti l-għajjnuna kollha li hemm bżonn sabiex din is-sitwazzjoni tiġi riżolta darba għal dejjem.
- 06.6.5 Qal li t-talba tal-accountant kienet li jingħataw l-invoices u l-irċevuti sa mill-2005 sabiex issir rikonċiljazzjoni mal-FAR li skont l-awdituri sal-2015 kien korrett.
- 06.6.6 Spjega li min-naħa tagħna bagħtna l-informazzjoni kollha mitluba lill-accountant u qegħdin nittamaw li sa Diċembru tkun saret ir-rikonċiljazzjoni kollha sabiex inkunu nistgħu nagħlqu l-Financial Statements 2018 qabel ma' tispicċa din is-sena.

06.7 AĠĠORNAMENT DWAR IL-BINI TAČ-ĊENTRU ĊIVIKU L-ĠDID TAL-KUNSILL LOKALI TAL-QRENDI

- 06.7.1 Is-Sindku David Schembri qal li fl-aħħar tlestiet l-ewwel filata tal-pedament (il-blinding layer) u jidher li x-xogħol qabad miexi ġmielu.
- 06.7.2 Il-Viċi Sindku Patrick Bugeja staqsa jekk it-terrapien li hemm fuq is-sit



Kunsill Lokali Qrendi

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

jistax jitnehha sal-ahhar tas-sena.

- 06.7.3 Is-Sindku wiegeb li dan għadu jrid jintgħazel għaliex hemm minnu li jista' jintuża', fosthom il-gebel kbir li ser jintuża' mal-pedament u jithallat mat-torba.

06.8 AĠĠUDIKAZZJONI TAL-KWOTAZZJONIJET GHALL-HATRA TA' DATA PROTECTION OFFICER

- 06.8.1 Is-Sindku David Schembri qal li l-Kunsill Lokali kien tal-fehma li l-ewwel tinhareġ sejha għall-kwotazzjonijiet u naraw kif immorru fl-ewwel sena, imbagħad jinhareġ tender uffiċjali lejn tmiem is-sena 2019.

- 06.8.2 Qal li bghattna lil diversi kumpanija għal kwotazzjoni ta' Data Protection Officer u b'kollox irċevejna tliet kwotazzjonijiet.

- 06.8.3 Spjega li t-tliet kwotazzjoni li rċevejna kienu s-segweni:

Kwotazzjoni 1 - €6,000 (excl. VAT)

Kwotazzjoni 2 - €4,500 (excl. VAT)

Kwotazzjoni 3 - €4,770 (excl. VAT)

- 06.8.4 Is-Sindku ppropona li l-Kunsill Lokali jagħżel l-irħas kwotazzjoni, dik ta' €4,500 (excl. VAT)

- 06.8.5 Il-Viċi Sindku Patrick Bugeja ssekonda u l-Kunsill Lokali qabel unanimament.

06.9 IL-HATRA TA' CONTRACTS MANAGER FIL-KUNSILL LOKALI TAL-QRENDI

- 06.9.1 Is-Sindku David Schembri qal li s-Segretarju Parlamentari l-Onorevoli Silvio Parnis qiegħed jinsisti li kull Kunsill Lokali jkollu Contracts Manager.

- 06.9.2 Qal li diversi Kunsilli Lokali qegħdin jagħzlu metodi differenti kif



Kunsill Lokali Qrendi

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

jagħzlu l-Contracts Manager tagħhom.

- 06.9.3 Spjega kif kien hemm Kunsill Lokali li ħarġu talba għal tenders u/jew kwotazzjonijiet għal persuna kwalifikata, filwaqt li kien hemm oħrajn li talbu għal persuna fi Skala 13.
- 06.9.4 Ippropona li għaladarba għandna bżonn impjegat/a ġdid fl-uffiċċju tal-Kunsill Lokali, ikunu jaqblilna jekk kemm-il darba ndaħħlu persuna Skala 13 u appartu x-xogħol fl-uffiċċju, il-persuna tkun inkarigata milli tara jekk il-kuntratti li għandu l-Kunsill Lokali humiex qegħdin jiġu esegwiti.
- 06.9.5 Il-Viċi Sindku ppropona li għandna niċċekkjaw mad-Dipartiment għall-Gvern Lokali jekk kemm-il darba l-Contracts Manager għandux ikollu xi kwalifiċi nesċessarji.
- 06.9.6 Il-Kunsillier Charles Zerafa ssekonda.

06.10 AĠĠORNAMENT DWAR IL-FORMAT TA' KIF JINGHATA ĠIEH IL-QRENDI

- 06.10.1 Is-Sindku David Schembri qal li f'din il-laqgħa ser titkompla d-diskussjoni dwar kif ser jingħataw il-marki għal Ġieħ il-Qrendi.
- 06.10.2 Ġie propost li minflok jingħataw persentaġġi jingħataw punti u jiġi rranġat il-kliem biex jinftiehem aktar.
- 06.10.3 Barra minn hekk, jekk persuna tista' tingħata sa 5 punti pereżempju, għaldaqstant jitniżżel minn 0-5 halli l-aġġudikanti jifhmu aktar kif iridu jivvutaw.
- 06.10.4 Is-Sindku ppropona wkoll li mill-għaqdiet nagħmluha ċara li nixtiequ li fuq il-Bord ikun hemm il-President jew is-Segretarju, punt li kien hemm qbil unanimu fuqu.
- 06.10.5 L-applikazzjonijiet għal Ġieħ il-Qrendi 2020 ser jinħarġu t-Tnejn 9 ta' Diċembru 2019 u jagħlqu l-Ġimgħa 10 ta' Jannar 2020.



Kunsill Lokali Qrendi

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

**06.11 AĠĠORNAMENT DWAR L-ATTIVITAJIET KULTURALI FIL-QRENDI
MATUL DIĊEMBRU 2019**

- 06.11.1 Is-Sindku David Schembri qal li l-ewwel attività ser issir nhar il-Hadd 1 ta' Diċembru fil-Knisja Parrokjali u din ser tkun il-Piano & Organ Recital, permezz tal-Malta International Organ Festival.
- 06.11.1.1 Qal li dan ir-Recital ser ikun sponsorjat mir-Regjun tan-Nofsinhar u għaldaqstant il-Kunsill Lokali mhu ser ikun qiegħed joħroġ l-ebda flus għal dan l-avveniment.
- 06.11.2 Is-Sindku tkellem dwar iż-żewġ applikazzjonijiet taż-żewġ soċjetajiet mużikali u qal li t-tnejn li huma ġew aċċettati mir-Regjun tan-Nofsinhar.
- 06.11.2.1 Qal li s-soċjetajiet mużikali ser jiehdu €1,000 kull wieħed filwaqt li l-Knisja Parrokjali ser tieħu €500.

**06.12 AĠĠORNAMENT DWAR IL-MIXGHELA TAD-DAWL GHALL-FESTI TAL-
MILIED U L-EWWEL TAS-SENA**

- 06.12.1 Is-Sindku David Schembri qal li kellna risposta mis-soċjetajiet mużikali fejn dawn qablu li din is-sena s-Socjetà Mużikali Santa Marija tarma d-dawl wara l-Monument tal-Gwerra u s-Socjetà Filarmonika Lourdes tarma d-dawl fil-Ġnien tal-Warda u s-sena d-dieħla jsir viċi versa.

06.13 AĠĠORNAMENT DWAR IL-FESTIVAL TAL-PATATA 2020

- 06.13.1 Is-Sindku David Schembri qal li s'issa għad m'għandna l-ebda informazzjoni jekk hux ser ningħataw xi fondi għal dan il-Festival.
- 06.13.2 Qal li fil-jiem li ġejjin ser issir laqgħa sabiex titnieda l-istrategija tal-attivitajiet kulturali u r-Regjun tan-Nofsinhar jixtieq li kull NGO li għandna fil-lokal jipparteċipa.



Kunsill Lokali Qrendi

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

06.13.3 Jidher li din ser tkun strategija għas-snin 2020-2024.

06.13.4 Is-Sindku fakkar lill-Viċi Sindku sabiex jitlaħħaq is-sotto kumitat tal-Festival Agrarju tal-Patata jekk kemm-il darba ser isir il-festival is-sena d-dieħla.

06.14 **DEĊIŻJONI DWAR MEASURE 4 – DEVELOPMENT OF GREEN INFRASTRUCTURE**

06.14.1 Is-Sindku David Schembri qal li l-permess mill-Awtorità tal-Ippjanar għal dan il-proġett għadu ma hariġx u dan minħabba problemi u ntoppi li sibna minn entitajiet differenti.

06.14.2 Spjega kif malli nsolvu ntopp qegħdin insibu ieħor ma' wiċċna, b'mod speċjali mill-ERA, mis-CDRP u anke l-Awtorità tal-Ippjanar stess.

06.14.3 Qal li donnu dan il-proġett mhu ser isir qatt u ppropona li bħalma kellhom jagħmlu Kunsilli Lokali l-oħra, inhallu dan il-proġett fil-ġenb u ninfurmaw lil GAL Xlokk.

06.14.4 Il-Kunsillier Daniel Farrugia ssekonda u l-Kunsill Lokali qabel unanimament.

06.3 **KOMUNIKAZZJONI MIS-SINDKU**

06.3.1 Is-Sindku David Schembri tkellem dwar il-Konferenza Nazzjonali Dwar it-Tindif u qal li hu flimkien mas-Segretarju Eżekuttiv Chris Falzon attendew għal din il-konferenza.

06.3.1.1 Qal li matul din il-konferenza tkellmu fuq dak kollu li għandu x'jaqsam mat-tindif u kif pajjiżna u kull lokalità jistgħu jkunu aktar indaf.

06.3.2 Is-Sindku tkellem dwar laqgħa li kellu mal-ERA minħabba d-dwal li hemm f'Wied iż-Żurrieq.



Kunsill Lokali Qrendi

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

- 06.3.2.1 Qal li l-laqqha kienet minhabba d-Direttiva tal-Ghasafar sabiex kemm jista' jkun ma jkunx hemm daqshekk dawl qawwi f'din iż-żona.
- 06.3.3 Is-Sindku tkellem dwar esebizzjoni Ċiniża li ser issir fid-29 ta' Novembru fl-Iskola Primarja tal-Qrendi.
- 06.3.4 Is-Sindku tkellem dwar żjara minn blogger fir-raħal tal-Qrendi li tieħu ħsieb il-websajt themayor.eu.
- 06.3.4.1 Qal li hu ħa ħsieb li jdawwarha ma' diversi postijiet interessanti fil-Qrendi u issa mistennija tikteb xi artikli dwar dan.
- 06.3.5 Is-Sindku tkellem dwar iż-żjara li hu kellu flimkien mas-Segretarju Eżekuttiv Chris Falzon f'Santiago de Compostela, Spanja.
- 06.3.5.1 Qal li issa jmiss li ssir konferenza f'Kaunas, il-Litwanja bejn il-5 u t-8 ta' Frar 2020 u stieden lill-Kunsillier Charles Zerafa sabiex jattendi miegħu.
- 06.3.6 Is-Sindku tkellem dwar il-laqqha li kellu mal-Imħallef Rosemarie Aquilina.
- 06.3.6.1 Qal li l-laqqha kienet f'Dar il-Mediterran għall-Konferenzi u wara intervista ta' siegħa ma' ġurnalist partikolari, hu kellu ċ-ċans li jipprezentaha żewġ kotba dwar il-Qrendi u laqmijietu.
- 06.3.6.2 Kompla li apparti hu u s-Segretarju Eżekuttiv Chris Falzon, attenda wkoll l-ex Sindku Carmel Falzon u nies oħra mill-Qrendi li huma familjari tagħha.
- 06.3.7 Is-Sindku tkellem dwar it-tisbiħ tal-ħitan tas-sejjieħ f'Misraħ il-Madonna tal-Hniena.
- 06.3.7.1 Qal li lbieraħ saret laqqha bejn il-kuntrattur, il-Perit tal-Kunsill Lokali u rappreżentanti tal-istess Kunsill fejn gie deċiż liema parti ser tinbeda.
- 06.3.7.2 Spjega li l-ewwel irridu nsibu persuna professjonali li ser tagħmel moniteragg tax-xogħol, liema persuna trid tkun approvata mis-



Kunsill Lokali Qrendi

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

Sovratindenza tal-Wirt Kulturali, imbagħad ikun jista' jinbeda x-xogħol.

06.3.8 Is-Sindku tkellem dwar ir-restawr tal-erba' pilastri li għandna madwar il-Qrendi u issa wasalna għall-fażi li nippubblikaw it-tender.

06.3.8.1 Qal li ser tinħareġ sejha għall-kwotazzjonijiet permezz tas-sistema ePPS minħabba li l-Kunsill Lokali qiegħed jikkalkula li dan ix-xogħol ta' restawr jiġi jiswa inqas minn €10,000.

06.3.9 Is-Sindku tkellem dwar kirja li jrid jagħmel il-Kunsill Lokali minħabba li ser joħroġ mill-fond numru 60, Triq il-Kbira.

06.3.9.1 Qal li l-Kunsill Lokali għandu f'idejh tliet kwotazzjonijiet:

Kwotazzjoni 1 – Garaxx, li jista' jintuża wkoll bħala sala żgħira għall-korsijiet - €5,000 (excl. VAT)

Kwotazzjoni 2 – Store u sala għall-korsijiet - €5,850 (excl. VAT)

Kwotazzjoni 3 – Garaxx u sala għall-korsijiet – €3,350 (excl. VAT)

06.3.9.2 Is-Sindku ppropona li għandna nagħzlu l-irħas kwotazzjoni, dik ta' €3,350 (excl. VAT).

06.3.9.3 Il-Kunsillier Daniel Farrugia u l-Kunsill Lokali qabel unanimament.

06.4 **TWEĠIBIET GHALL-MISTOQSIJET TAL-KUNSILLIERI**

06.4.1 Il-Viċi Sindku Patrick Bugeja staqsa dwar x'isir jekk kemm-il darba s-Sindku u s-Segretarju Eżekuttiv ikunu msefrin fuq xogħol u tinqala' xi haġa b'urġenza.

06.4.1.1 Is-Sindku wieġeb li meta hu ma jkunx fil-pajjiż, allura r-responsabbiltà taqa' f'idejn il-Viċi Sindku għalkemm m'għandux kariga eżekuttiva.

06.4.1.2 Il-Viċi Sindku staqsa jekk huwiex possibbli li meta jkun ser ikun imsiefer is-Sindku, jingħata hand-over sabiex ikun jaf kif għandu



Kunsill Lokali Qrendi

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

jipproċedi.

- 06.4.2 Il-Viċi Sindku Patrick Bugeja staqsa dwar impjegat ġdid tal-RSS li qiegħed jaħdem mal-Kunsill Lokali.
- 06.4.2.1 Is-Sindku wieġeb li ilu għal dawn l-aħħar sentejn jitlob għal persuna li taf tirraġa l-ħitan tas-sejjeħ kif ukoll sabiex tagħmel xogħol f'Wied iż-Żurrieq.
- 06.4.2.2 Qal li wara sentejn baġtulna haddiem sabiex nirraġaw il-ħitan tas-sejjeħ u niehdu ħsieb Wied iż-Żurrieq, biss bħalissa l-Awtorità Maltija għat-Turiżmu u l-Cleansing Department qegħdin jibagħtu n-nies tagħhom f'Wied iż-Żurrieq u allura aħna qegħdin inqabbdu lil din il-persuna biex tagħmel xogħol fil-lokal.
- 06.4.2.3 Spjega li l-Kunsill Lokali ma jafx jekk din il-persuna hijiex se tibqa' magħna għal tul taż-żmien, imma sakemm ser idum magħna aħna ser nibqgħu nagħtuha x-xogħol.
- 06.4.3 Il-Kunsillier Charles Zerafa staqsa jekk nistgħux nagħmlu nota fil-fuljett li min għandu sigar f'ġardina fuq barra, jizborhom u ma jhallix il-weraq u l-friegħi heġin 'il barra.
- 06.4.3.1 Is-Sindku wieġeb li m'għandiex tkun problema li tkun inkluża din in-nota fil-fuljett li ser jinħareġ ix-xahar id-diehel.
- 06.4.4 Il-Kunsillier Charles Zerafa staqsa dwar is-sitwazzjoni ta' parkeġġ fi Triq it-Tabib Gregorio Mifsud kantuniera ma' Triq Santa Katarina.
- 06.4.4.1 Is-Sindku wieġeb li bħala Kunsill Lokali għamilna dak kollu li stajna, fejn għamilna sinjal ta' Keep Clear quddiem il-blokka ta' garaxxijiet, kif ukoll għamilna l-kaxxi tal-parkeġġ halli kulhadd jipparkja tajjeb.
- 06.4.4.2 Qal li sfortunatament għad hemm min qiegħed jabbuża u hemm bżonn li jsir l-infurzar imma mhux dejjem qegħdin insibu koperazzjoni mill-awtoritajiet konċernati.



Kunsill Lokali Qrendi

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

06.5 RAPPORTI

- 06.5.1 Il-Kunsillier Charles Zerafa tkellem dwar laqgħa li saret ma' Kurt Cortis mill-MEUSAC dwar kif il-Kunsill Lokali jista' japplika għal proġetti tal-Unjoni Ewropea relatati maż-żgħażaġh. Is-Sindku David Schembri kien ukoll preżenti għal din il-laqgħa.
- 06.5.2 Il-Kunsillier Charles Zerafa tkellem dwar it-twaqqif ta' Kunsill Lokali taż-Żgħażaġh.
- 06.5.2.1 Qal li ser ikompli jiddiskuti mal-Ambaxxatur taż-Żgħażaġh Gabriel Camilleri dwar il-persuni li jkunu involuti fih.
- 06.5.2.2 Ser isir avviz fil-pubblikazzjoni tal-Kunsill Lokali sabiex min irid jieħu sehem fih ikun jista'. L-età ser tkun ta' bejn it-13 u l-20 sena.
- 06.5.3 Il-Kunsillier Charles Zerafa tkellem dwar laqgħa li saret mal-Inġinier James Attard dwar kif tista' tinħoloq mobile app tal-Kunsill Lokali.
- 06.5.3.1 Qal li għal din il-laqgħa kienu preżenti wkoll is-Sindku David Schembri u s-Segretarju Eżekuttiv Chris Falzon.
- 06.5.3.2 Spjega kif apparti informazzjoni dwar il-Kunsill Lokali u avvizi oħra, nistgħu nibdew nircievu rapporti u lmenti mir-residenti, kif ukoll hemm possibbiltà li jibdew jithallsu l-permessi permezz tal-app.
- 06.5.3.3 Żied li rridu nħarsu lejn kwotazzjonijiet oħra u għaldaqstant ser niċċekkjaw ma' kumpaniji oħra għall-kwotazzjonijiet.

06.15 KUNSIDERAZZJONI U APPROVAZZJONI TAL-ISKEDA TA' PAGAMENTI

- 06.15.1 Is-Segretarju Eżekuttiv Chris Falzon ressaq għall-approvazzjoni tal-Kunsill diversi kontijiet pendenti li jammontaw għal €17,479.58 skont is-Schedule of Payments Ref No. 10/19 u €152.35 skont il-Petty Cash Ref W/10.



Kunsill Lokali Qrendi

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

06.15.2 Is-Sindku David Schembri qal li bħala *Chairman* tal-Kumitat tal-Finanzi jipproponi li dawn il-kontijiet pendenti jigu approvati.

06.15.3 Il-Viċi Sindku Patrick Bugeja u l-Kunsillier Charles Zerafa ssekondaw din il-proposta.

06.15.4 Il-Kunsill Lokali qabel unanimament.

06.16 **TMIEM TAL-LAQGHA U DATA TAS-SEDUTA LI JMISS**

06.16.1 Il-laqgħa tal-Kunsill Lokali ntemmet fit-8pm u ġiet aġġornata għall-Erbgħa 11 ta' Diċembru fil-5:30pm.

06.16.2 Ġie deċiż ukoll li ssir il-Laqgħa tal-Lokalità sabiex jigu diskussi l-proposti maqbula mill-Kunsill Lokali għall-ħames snin illi ġejjin u din ser issir nhar l-Erbgħa 11 ta' Diċembru fis-7pm.

Chris Falzon
Segretarju Eżekuttiv

David Schembri
Sindku